

ಪತ್ರಿಕಾ ತುಣುಕುಗಳು  
PAPER CLIPPINGS

14

ಇಲಾಖೆ / ವಿಷಯ : DEPARTMENT / SUBJECT: ಶ್ರೀಧರ ಒಂಟೆ

ಪತ್ರಿಕೆಯ ಹೆಸರು : NAME OF THE NEWS PAPER: ಜನತಾ ದಿನಪತ್ರಿಕೆ ದಿನಾಂಕ : DATE: 21/6/2020

## ಪ್ರಧಾನಿ ಹೇಳಿಕೆಗೆ ಸರ್ಕಾರದ ಸ್ಪಷ್ಟನೆ

**ಹೊಸದಿಲ್ಲಿ:** ಗಲ್ಫ್ ಸಂಘರ್ಷ ಕುರಿತು ಪ್ರಧಾನಿ ನೀಡಿದ್ದ ಹೇಳಿಕೆ ವಿಚಾರದಲ್ಲಿ ಉದ್ಭವಿಸಿರುವ ಗೊಂದಲಕ್ಕೆ ಸರ್ಕಾರ ಶನಿವಾರ ಸ್ಪಷ್ಟನೆ ನೀಡಿದ್ದು, ಪ್ರಧಾನಿ ಹೇಳಿಕೆಯನ್ನು ಪ್ರತಿಪಕ್ಷಗಳು ಸರಿಯಾದ ಕ್ರಮದಲ್ಲಿ ಅರ್ಥ ಮಾಡಿಕೊಂಡಿಕೊಳ್ಳದೇ ಅನಗತ್ಯ ವಿವಾದ ಸೃಷ್ಟಿಸಲಾಗಿದೆ ಎಂದು ತಿಳಿಸಿದೆ.

"ನಮ್ಮ ಧೈರ್ಯಶಾಲಿ ಯೋಧರ ಪಡೆ ಇದ್ದದ್ದರಿಂದ ವಾಸ್ತವ ಗಡಿ ರೇಖೆ ಒಳಕ್ಕೆ ಯಾವೂ ಚೀನಿ ಯೋಧನಿಗೂ ಒಳ ಸುಗ್ಗಿ ಬರಲು ಸಾಧ್ಯವಾಗಲಿಲ್ಲ ಎನ್ನುವುದು ಪ್ರಧಾನಿ ಹೇಳಿಕೆಯ ಸಾರವಾಗಿತ್ತು. 16ನೇ ಬಹಾರ್ ರೆಜಿಮೆಂಟ್ ಯೋಧರು ಅಂದು ಪ್ರಾಣ ತ್ಯಾಗದ ಮೂಲಕ ಎದುರಾಳಿಗಳ ಅತಿಕ್ರಮಣ ತಡೆದರು. ಎಲ್ ಎಸಿಯಲ್ಲಿ ಚೀನಿಯರು ನಿರ್ಮಿಸಲು ಹೊರಟಿದ್ದ ಟೆಂಟ್‌ಗಳನ್ನು ತೆರವುಗೊಳಿಸಿದರು. ವಾಸ್ತವವಾಗಿ ಹಿಂದೆ ಅಂತಹ ಸವಾಲುಗಳು ಎದುರಾದಾಗ ತೋರಿದ ನಿರ್ಲಕ್ಷ್ಯವನ್ನು ಈ ಬಾರಿ ತೋರಲಿಲ್ಲ. ನಿರ್ಣಾಯಕ ಕ್ರಮದ ಮೂಲಕ ಗಡಿ ಉಲ್ಲಂಘನೆ ಯತ್ನವನ್ನು ಹಿಮ್ಮೆಟ್ಟಿಸಲಾಯಿತು. ಎದುರಾಳಿಯ

ಅಂತಹ ಯಾವುದೇ ದುಸ್ಸಾಹಸಕ್ಕೆ ತಕ್ಕ ಉತ್ತರ ನೀಡಲಾಗುವುದು ಎಂದು ಪ್ರಧಾನಿ ಒತ್ತಿ ಹೇಳಿದ್ದರು," ಎಂದು ಪ್ರಧಾನಿ ಕಚೇರಿ ಸ್ಪಷ್ಟನೆ ನೀಡಿದೆ.

**ಪ್ರಧಾನಿ ಹೇಳಿಕೆ:** "ಚೀನಾದ ಯಾವೂ ಯೋಧನೂ ಗಡಿ ದಾಟಿ ಭಾರತದ ಭೂಪ್ರದೇಶದ ಒಳಗೆ ಬಂದಿಲ್ಲ. ನಮ್ಮಲ್ಲಿನ ಯಾವುದೇ ಸೇನಾ



ನೆಲೆಯನ್ನು ಅತಿಕ್ರಮಿಸಿಲ್ಲ," ಎಂದು ಶುಕ್ರವಾರ ನಡೆದ ಸರ್ವಪಕ್ಷ ಸಭೆ ಬಳಿಕ ಪ್ರಧಾನಿ ನರೇಂದ್ರ ಮೋದಿ ಹೇಳಿದ್ದರು. ಬಳಿಕ ಈ ಹೇಳಿಕೆ ಮರುವ್ಯಕ್ತಿಪತ್ರಗಳು ಅಪಸ್ತರ ಎತ್ತಿದ್ದವು. "ಗಡಿ ಅತಿಕ್ರಮಣ ನಡೆದಿಲ್ಲ ಎನ್ನುವುದಾದರೆ ಚೀನಾ ಯೋಧರ ವಿರುದ್ಧ ಸಂಘರ್ಷ ನಡೆದದ್ದು ಎಲ್ಲಿ? ಭಾರತದ 20 ಸೈನಿಕರು ಮೃತಪಟ್ಟು 85 ಮಂದಿ ಗಾಯಗೊಂಡ ಸ್ಥಳ ಯಾವುದು?" ಎಂದು ಪ್ರತಿಪಕ್ಷಗಳು ಪ್ರಶ್ನಿಸಿವೆ. "ಅತಿಕ್ರಮಣ ನಡೆಯದಿದ್ದರೆ ಸಂಘರ್ಷ ನಡೆದದ್ದು ಯಾಕೆ? ಸರ್ವಪಕ್ಷ ಸಭೆ ನಡೆಸಿದರೆ ಅರ್ಥ ಏನು?," ಎಂದು ಅನೇಕ ಮುಖಂಡರು ಪ್ರಶ್ನಿಸಿದ್ದಾರೆ.